

RNI. No. APTEL/2011/41055

EMI Available

CLASSIC

EMI Available

COMPUTERS and XEROX SHOP

IB-Chowk, Main Road Utnoor-9652790005

Laptop , Computers , Printers, CC Cameras
all Accessories

ద్రుభాత

సమాచారం

తెలంగాణ తెలుగు దినపత్రిక

Prop: Syed Inkehsaf Ali

BAJAJ FINSERV

Call : 9490916775, 9652790005

CLASSIC

COMPUTERS & XEROX

ELECTRONICS

సంపుటి : 15 సంఛిక : 86 ఆదిలాబాద్ ఎడిటర్ - సయ్యద్ కరీం మంగళవారం, 30 సెప్టెంబర్ 2025 పేజీలు : 4 వెల : 2/-



ధీల్లీ : నక్సలిజాన్ని వచ్చే ఏడాది మార్చి 31లోపు నిర్మూలించాలని కేంద్ర ప్రభుత్వం టార్గెట్ గా పెట్టుకుంది. ‘నక్సల్-రహిత భారతదేశం’ అనే అంశంపై ఢిల్లీలోని విజ్ఞాన్ భవన్లో డాక్టర్ శ్యామా ప్రసాద్ ముఖర్జీ రీసెర్చ్ ఫౌండేషన్ నిర్వహించిన ‘భారత్ మంథన్’ కార్యక్రమం జరిగింది.

ఇందులో హోంమంత్రి అమిత్ షాతో పాటు తెలుగు రాష్ట్రాల నుంచి ప్రత్యేకంగా విష్ణువర్ధన్ రెడ్డి హాజరయ్యారు. మావోయిస్టు హింస ప్రభావిత ప్రాంతాలు ఎదుర్కొంటున్న సవాళ్ళు, వాటిని అధిగమించడానికి అవసరమైన వ్యూహాలపై వివరణాత్మక అభిప్రాయాలను పంచుకున్నారు. మావోయిస్టు ఉగ్రవాదంపై విజయం తేవలం భద్రతా దళాల ఫలితం మాత్రమే కాదు, సమాజం సమిష్టి అవగాహన, అభివృద్ధి , ప్రజాస్వామ్య సాధికారత ఫలితమని విష్ణువర్ధన్ రెడ్డి అన్నారు. పారామిలిటరీ దళాలు, పోలీసుల భాగస్వామ్యం, కఠినమైన చర్యల కారణంగా, నక్సలిజం ఉనికి చివరి దశలో ఉందన్నారు. భారత్ మంథన్లో ప్రసంగించిన కేంద్ర హోం మంత్రి అమిత్ షా, మావోయిస్టులతో ఎలాంటి శాంతి ఒప్పందం ఉండబోదని, ఆయుధాలు వదులుకుని లొంగిపోతే వారికి పునరావాసం కల్పిస్తామని స్పష్టం చేశారు. అమిత్ షా, ఇటీవల చత్తీస్ గఢ్లో విడుదలైన ఒక లేఖను ఉద్దేశిస్తూ, మావోయిస్టులు లొంగిపోతామని చెప్పడం గందరగోళం సృష్టించే ప్రయత్నమని విమర్శించారు. “శాంతి ఒప్పందం ఉండదు.

త్వరలో నక్సల్ రహిత భారత్

చివరి దశలో నక్సలిజం ఉనికి!

“భారత్ మంథన్”లో బజేష్ అగ్రనేతల నమ్మకం!!

ఆయుధాలు వదులుకోండి, లొంగిపోండి, పునరావాసం కల్పిస్తాం” అని ఆయన స్పష్టం చేశారు. ఈ అభివృద్ధి లేకపోవడమే నక్సలిజం పెరగడానికి కారణమనే వాదనను “తప్పుదారి పట్టించే” ప్రచారంగా షా తోసిపుచ్చారు. “స్వాతంత్ర్యం వచ్చినప్పుడు వనరులు పరిమితంగా ఉన్నాయి, అన్ని ప్రాంతాలు ఒకేసారి అభివృద్ధి చెందలేదు. కానీ ఇప్పుడు పరిస్థితి మారింది. చత్తీస్ గఢ్లోని బీజాపూర్, సుక్మా వంటి ప్రాంతాల్లో అభివృద్ధిని అడ్డుకున్నది ఎవరు?” అని ఆయన ఎడతెగని మావోయిస్ట్ మద్దతుదారులను ప్రశ్నించారు. ఆయన కొలంబియా, పెరూ, కంబోడియా ఉదాహరణలను ప్రస్తావిస్తూ,

వామపక్ష భావజాలం మరియు హింస ఒకదానితో ఒకటి ముడిపడి ఉన్నాయన్నారు. 2014లో సరేంద్ర మోదీ ప్రభుత్వం అధికారంలోకి వచ్చినప్పటి నుంచి, నక్సలిజంపై “ఏకీకృత , కఠిన” విధానాన్ని అనుసరించినట్లు షా తెలిపారు.

గత ప్రభుత్వాలు “విచ్ఛిన్న” విధానాలకు భిన్నంగా, ఈ వ్యూహం హింసకు వ్యతిరేకంగా కఠిన చర్యలు, లొంగిపోయినవారికి పునరావాసం, మరియు ప్రభావిత ప్రాంతాల్లో అభివృద్ధిని కలిపి చేసింది. “మేం రక్తపాతం కోరుకోం. కానీ అమాయక ఆదివాసీలను చంపాలనుకుంటే, వారిని రక్షించడం మా ధర్మం” అని ఆయన అన్నారు.



విజయవాడ, సెప్టెంబర్ 29: ఇంద్రకీలాద్రిపై కొలువైన దుర్గమ్మ దర్శనార్థం సాధారణ భక్తులకు ప్రాధాన్యం ఇస్తున్నామని ఆంధ్రప్రదేశ్ ముఖ్యమంత్రి నారా చంద్రబాబు నాయుడు తెలిపారు. భక్తుల కోసం నిర్మిస్తున్న అన్న ప్రసాద భవనం మరో ఆరు నెలల్లో పూర్తవుతుందని చెప్పారు. సోమవారం ఇంద్రకీలాద్రిపై శ్రీదుర్గావల్లేశ్వర స్వామి వారి దేవాలయంలో కొలువు తీరిన శ్రీదుర్గమ్మకి సీఎం చంద్రబాబు నాయుడు దంపతులు పట్టువస్త్రాలు సమర్పించారు. అనంతరం దేవాలయం బయట సీఎం చంద్రబాబు మీడియాతో మాట్లాడుతూ.. రూ.25 కోట్లతో 1,500 మంది భక్తులు భోజనం చేసే విధంగా అన్న ప్రసాద భవనం నిర్మిస్తున్నామన్నారు. రూ. 27 కోట్లతో 3 నెలల్లో ప్రసాదం తయారీ కేంద్ర పనులు పూర్తవుతాయని పేర్కొన్నారు. అలాగే రూ.5.5 కోట్లతో ప్రధాన ఆలయం వద్ద పూజా మండపానికి సంబంధించిన నిర్మాణ పనులు చేపట్టామని సీఎం నారా చంద్రబాబు నాయుడు వివరించారు. ప్రభుత్వం తరఫున దుర్గమ్మ తల్లికి పట్టు వస్త్రాలు సమర్పించడం అదృష్టంగా భావిస్తున్నానన్నారు. రాష్ట్ర ప్రజలకు సుఖ సంతోషాలు అందించాలని అమ్మవారిని కోరుకున్నానని తెలిపారు. దుర్గమ్మ దయతో కృష్ణమ్మ పరవళ్ళు తొక్కుతోందని.. దీంతో రాష్ట్రంలోని ప్రాజెక్టులన్నీ జలకళతో ఉన్నాయని సంతోషం వ్యక్తం చేశారు. ప్రజలంతా ఆనందంగా, ఆరోగ్యంగా ఉండాలని.. రాష్ట్ర సంపద పెరగాలని ఆయన ఆకాంక్షించారు. నవరాత్రుల సందర్భంగా ఇప్పటి వరకూ 8 లక్షల మంది భక్తులు.. దుర్గమ్మ వారిని దర్శించుకున్నారని వివరించారు. దుర్గమ్మ ఆశీస్సులతో ప్రభుత్వం పలు సంక్షేమ కార్యక్రమాలు చేపడుతోందన్నారు. ప్రజలకు సేవ చేస్తున్న కేంద్ర, రాష్ట్ర ప్రభుత్వాలను దుర్గమ్మ ఆశీర్వదించాలని కోరుకుంటున్నానని చెప్పారు.



సరస్ మేజా.. గ్రామీణ స్ఫూర్తికి అద్దం పడుతోంది

హైదరాబాద్: శిల్పారామం పక్కన ఉన్న ‘ఇందిరా మహిళా శక్తి బజార్’లో కొనసాగుతున్న సరస్ మేజాను గవర్నర్ జిష్టు దేవ్ వర్మ సందర్శించారు. ఈ సందర్భంగా అక్కడున్న స్థాణ్ ను పరిశీలించారు. అనంతరం మాట్లాడుతూ.. “మహిళా స్వయం సహాయక బృందాల ఆధ్వర్యంలో నిర్వహిస్తున్న స్థాణ్ బాగున్నాయి. గ్రామీణ ప్రాంతాల సూర్తి, మార్కెటింగ్ ఇన్ఫ్రాస్ట్రక్చర్ ఈ మేజా అద్దం పడుతోంది. 20కిపైగా రాష్ట్రాల ప్రతినిధులు ఏర్పాటు చేసిన 150కిపైగా స్థాణ్ తమ ప్రత్యేకతను చాటుకుంటున్నాయి. తెలంగాణలోని నకాశీ చిత్తకళ నుంచి ఒడిశా పట్టచిత్రాల వరకు అన్నీ ఇక్కడ లభిస్తున్నాయి. మేజాను చక్కగా నిర్వహిస్తున్నారు. ‘ఇందిరా మహిళా శక్తి’ నినాదం ద్వారా 65 లక్షల మంది మహిళలు సంఘటితమవుతున్నారు. తెలంగాణలో మహిళా సాధికారత అనేది ఉద్యమంలా ముందుకు సాగడం సంతోషంగా ఉంది. నేను గతంలో పోచంపల్లిని సందర్శించాను. అక్కడ లభించేవి కేవలం చీరలు, దుస్తులే కావు.. తెలంగాణ చరిత్ర సంస్కృతి” అని గవర్నర్ పేర్కొన్నారు. ఈశాన్య రాష్ట్రాల నుంచి వచ్చి స్థాణ్ ఏర్పాటు చేసిన నిర్వాహకులను గవర్నర్ అభినందించి ప్రశంసాపత్రాలు అందజేశారు. అంతకుముందు మంత్రి సీతక్క గవర్నర్ కు ఘనంగా స్వాగతం పలికారు. మహిళా కార్పొరేషన్ చైర్మన్ గన్ బంధ్రు శోభారాణి, సెర్టి సీహెచ్ దివ్య దేవరాజన్ పాల్గొన్నారు.



హైదరాబాద్: తెలంగాణ బతుకమ్మ సంబరాలు గిన్నిస్ బుక్ ఆఫ్ రికార్డ్స్ ను సొంతం చేసుకున్నాయి. ఏకంగా రెండు గిన్నిస్ రికార్డులను సాధించి చరిత్ర సృష్టించాయి. హైదరాబాద్ సరూర్ నగర్ స్టేడియంలో మహా బతుకమ్మ కార్యక్రమాన్ని అధికారులు అంగరంగ వైభవంగా నిర్వహించారు. గిన్నిస్ బుక్ ఆఫ్ వరల్డ్ రికార్డ్ కోసం 10 వేల మందితో బతుకమ్మ వేడుకను అధికారులు చేపట్టారు. మహా బతుకమ్మ దగ్గర గిన్నిస్ బుక్ రికార్డు సభ్యుల పర్యవేక్షణ చేశారు. ఈ నేపథ్యంలో మహా బతుకమ్మ కార్యక్రమం ఏకంగా రెండు గిన్నిస్ బుక్ ఆఫ్ రికార్డులను సొంతం చేసుకుంది. అతిపెద్ద జానపద నృత్యంగా తెలంగాణ బతుకమ్మ ఒక గిన్నిస్ రికార్డు సాధించింది. మరో రికార్డుగా 66.5 అడుగుల భారీ బతుకమ్మ చుట్టూ ఒకేసారి 1,354 మంది మహిళలు లయబద్ధంగా బతుకమ్మ ఆడి మరో గిన్నిస్ రికార్డు క్రియేట్ చేశారు. ఈ మేరకు తెలంగాణ బతుకమ్మ వేడుకకు 2 గిన్నిస్ రికార్డులు దక్కాయి. గిన్నిస్ బుక్ ఆఫ్ రికార్డ్స్లోకి బతుకమ్మ వేడుక నమోదైంది. పది వేల మంది మహిళలు బతుకమ్మ చుట్టూ తిరుగుతూ.. పాటలు పాడుతుండగా గిన్నిస్ బుక్ ప్రతినిధులు వివరాలను నమోదు చేసుకుని ఫలితాన్ని ప్రకటించారు. ఒకేసారి పది వేల మందితో బతుకమ్మ ఆడించి గిన్నిస్ రికార్డుల్లో స్థానం దక్కించుకోవడమే లక్ష్యంగా మహా బతుకమ్మ కార్యక్రమం కార్యక్రమాన్ని అధికారులు చేపట్టారు. ఈ మేరకు అధికారుల అంచనాలను మించి మహా బతుకమ్మ రెండు గిన్నిస్ రికార్డులను సొంతం చేసుకుంది.

బిదు దశలో..

సానికం!

ఎన్నికలకు మోగిన నగారా

షెడ్యూల్ విడుదల పేసిన ఎన్నికల కమిషన్

ఇక సె అంటే సె

తెలంగాణలో స్థానిక ఎన్నికల షెడ్యూల్ విడుదలైంది. అక్టోబర్ 9 నుంచి నవంబర్ 9 లోపు ఎన్నికల ప్రక్రియ ముగించనున్నట్లు ఎస్ఈసీ రాణికుముదినీ వెల్లడించారు. 31 జిల్లాల్లోని 565 మండలాల్లో ఎన్నికలు నిర్వహిస్తామన్నారు. అక్టోబర్ 9 నుంచి నామినేషన్ స్వీకరణ మొదలుకానుండగా అక్టోబర్ 23న ఎంపీటీసీ, జడ్పీటీసీ తొలి విడత పోలింగ్ నిర్వహించనున్నారు. అక్టోబర్ 27న రెండో విడత పోలింగ్ ఉంటుందని స్పష్టం చేశారు. ఇక ఈ రోజు నుంచే ఎన్నికల కోడ్ అమల్లోకి వస్తుందని తెలిపారు.

5 దశల్లో ఎన్నికల ప్రక్రియ... ఈ మేరకు మొత్తం 5 దశల్లో ఈ ఎన్నికల ప్రక్రియ నిర్వహించనుండగా మొదట ఎంపీటీసీ, జడ్పీటీసీ ఎన్నికలు జరగనున్నాయి. అక్టోబర్ 23న తొలివిడత, 27న రెండో విడత ఎన్నికలకు పోలింగ్ నిర్వహించనున్నారు. గ్రామ పంచాయతీలకు తొలి విడత అక్టోబర్ 31న, రెండో విడత నవంబర్ 4న, మూడో విడత నవంబర్ 8న నిర్వహిస్తామని ఎన్నికల అధికారి తెలిపారు. పోలింగ్ పూర్తయిన తర్వాత ఆదేరోజు గ్రామ పంచాయతీల ఓట్ల లెక్కింపు చేపట్టి ఫలితాలు విడుదల చేస్తామన్నారు. నవంబర్ 11న ఎంపీటీసీ, జడ్పీటీసీ ఓట్ల లెక్కింపు జరుగుతుందని ఎస్ఈసీ అధికారి రాణికుముదినీ స్పష్టం చేశారు. 31 జిల్లాల్లోని 565 మండలాల్లో రెండు విడతల్లో 5,749 ఎంపీటీసీ, 656 జెడ్పీటీసీ ఎన్నికలు నిర్వహించనున్నారు. అక్టోబర్ 23, 27న ఎంపీటీసీ, జెడ్పీటీసీ ఎన్నికలుంటాయి. అక్టోబర్ 31, నవంబర్ 4, 8 తేదీల్లో పంచాయతీ

ఎన్నికలు జరగనున్నాయి. 12,733 గ్రామపంచాయతీలు, 1,12,288 వార్డుల్లో ఎన్నికలు నిర్వహించనున్నట్లు తెలిపారు.

ముఖ్యమైన తేదీలే.. ఎంపీటీసీ, జడ్పీటీసీ ఎన్నికలు- తొలివిడత... నామినేషన్ స్వీకరణ: అక్టోబర్ 9, స్వీకరణకు చివరి తేదీ: అక్టోబర్ 11, పరిశీలన: అక్టోబర్ 12, నామినేషన్ ఉపసంహరణ- అక్టోబర్ 15, ఎన్నికల తేదీ- అక్టోబర్ 23, ఓట్ల లెక్కింపు- నవంబర్ 11, ఎంపీటీసీ.

జెడ్పీటీసీ ఎన్నికలు- రెండో విడత.. నామినేషన్ స్వీకరణ: అక్టోబర్ 13, స్వీకరణకు చివరి తేదీ: అక్టోబర్ 15, పరిశీలన: అక్టోబర్ 16, నామినేషన్ ఉపసంహరణ- అక్టోబర్ 19, ఎన్నికల తేదీ- అక్టోబర్ 27 ఓట్ల లెక్కింపు- నవంబర్ 11,

గ్రామ పంచాయతీ ఎన్నికలు- తొలి విడత... నామినేషన్ స్వీకరణ: అక్టోబర్ 17, స్వీకరణకు చివరి తేదీ: అక్టోబర్ 19, పరిశీలన: అక్టోబర్ 20, నామినేషన్ ఉపసంహరణ- అక్టోబర్ 23 ఎన్నికల తేదీ, ఫలితాలు- అక్టోబర్ 31

గ్రామ పంచాయతీ ఎన్నికలు-రెండో విడత... నామినేషన్ స్వీకరణ- అక్టోబర్ 21, చివరి తేదీ: అక్టోబర్ 23, పరిశీలన: అక్టోబర్ 24, నామినేషన్ ఉపసంహరణ- అక్టోబర్ 27, ఎన్నికల తేదీ, ఫలితాలు- నవంబర్ 4

గ్రామ పంచాయతీ ఎన్నికలు-మూడో విడత... నామినేషన్ స్వీకరణ- అక్టోబర్ 25, చివరి తేదీ: అక్టోబర్ 27, పరిశీలన: అక్టోబర్ 28, నామినేషన్ ఉపసంహరణ- అక్టోబర్ 31, ఎన్నికల తేదీ, ఫలితాలు- నవంబర్ 8

సంపాదకీయం

ప్రభాత సమీచారం
తెలంగాణ తెలుగు దినపత్రిక

అరణిండ్ కేజ్రీవాల్ కు లక్ష్మీ ఛాన్స్...అన్నీ ఒకే..!

రాజకీయాల్లో ఎప్పుడు ఎవరు? ఏమవుతారో తెలియడం చాలా కష్టం. ఢిల్లీ పీఠం అధిరోహించడం కంటే ముందు కేజ్రీవాల్ పై ప్రజలకు విపరీతమైన నమ్మకం ఉండేది. మొదట్లో మంచి పాలన సాగించిన కేజ్రీవాల్ రాను రాను విమర్శలను, ఆరోపణలను ఎదుర్కోవాల్సి వచ్చింది. ఆ తర్వాత లిక్కర్ స్కాంలో పీకల్లోతు ఇరుకొన్ని సీఎం పదవి పోగొట్టుకోవాల్సి వచ్చింది. జైలు జీవితం కూడా గడవాల్సి వచ్చింది. ఇప్పుడు మళ్లీ ఆయన రాజకీయల్లో చురుకుగా పాల్గొనే అవకాశం వచ్చిందంటూ వార్తలు వినిపిస్తున్నాయి. ఈ నేపథ్యంలో ఇండీ కూటమి నుంచి ఆయనను ఎగువ సభకు పంపించాలన్న చర్యలు కొనసాగుతున్నట్లు తెలుస్తోంది. **మళ్లీ చురుకుగా అరవింద కేజ్రీవాల్..** రాజకీయ పరిస్థితుల దృష్ట్యా ఆప్ చీఫ్ అరవింద్ కేజ్రీవాల్ రాజ్యసభకు పోటీ చేసే అవకాశంపై మళ్లీ ఊహగానాలు తలెత్తుతున్నాయి. పంజాబ్ నుంచి రాజ్యసభకు వెళ్లే అవకాశం ఉండచ్చని, ఇప్పటికే లుథియానా వెళ్లే ఉప ఎన్నికల్లో గెలిచిన అరోరా స్థానంలో ఆయనే వెళ్లనున్నారని ఆప్, ఇండీ కూటమి నుంచి లీకులు వస్తున్నాయి. రాజ్యసభ ఎన్నికకు అక్టోబర్ 13వ తేదీతో నామినేషన్ల గడువు ముగియనుండగా, అక్టోబర్ 24న ఓటింగ్ జరగనుంది. ఈ నేపథ్యంలో కేజ్రీవాల్ నిర్ణయం ఎలా ఉంటుందన్న అసక్తి పెరుగుతోంది.

జాతీయ అంశాలపై వట్టే కలిసి వస్తుందా..?... కేజ్రీవాల్ ను రాజ్యసభకు పంపిస్తే కేంద్రంలో ఎన్డీయే ప్రభుత్వాన్ని జాతీయ అంశాలపై బలంగా ఢీకొట్టగలరని రాజకీయ ప్రముఖుల నుంచి విశ్లేషణలు ఉన్నాయి. అంతేకాదు.. ముందున్న రాష్ట్రాల అసెంబ్లీ ఎన్నికలపై కూడా ఆయన ప్రభావం ఉండే ఛాన్స్ ఉందని రాజకీయ వర్గాలు భావిస్తున్నాయి.

ముఖ్యంగా పంజాబ్ లో ఆప్ ఆధిపత్యం ఉండడం వల్ల కేజ్రీవాల్ కు పార్లమెంట్ రాజ్యసభ ద్వారానే జాతీయ వేదికలో మళ్లీ చురుగ్గా నిలబడే అవకాశం లభించనుంది. **పార్టీ మళ్లీ పుంజుకునే అవకాశం...** అయితే, ఇవి కేవలం ఊహలేనా..? లేదంటే నిజం ఉందా..? అనేది చూడాలి. ఎందుకంటే ఢిల్లీ అసెంబ్లీ ఎన్నికల్లో ఆప్ పార్టీకి గట్టి షాక్ తగిలింది. స్వయంగా కేజ్రీవాల్ సహా అగ్రనేతలు మనీశ్ సిసోడియా, సత్యేందర్ జైన్ ఓటమి పాలవ్వడం ఆ పార్టీని చాలా వరకు కుంగదీసింది. కేజ్రీవాల్ తన నియోజకవర్గంలో కేవలం మూడు వేల ఓట్ల తేడాతో బీజేపీ అభ్యర్థి పర్వోత్ సాహిబ్ సింగ్ వర్మ చేతిలో ఓడిపోవడం ఆయన భవిష్యత్తు రాజకీయాలపై ప్రశ్నలు తలెత్తుతున్నాయి.

ఆప్ కు బలం పెరుగుతుందా..?... ఈ నేపథ్యంలో కేజ్రీవాల్ రాజ్యసభ వైపు అడుగులు వేయడం ద్వారా తన రాజకీయ కేరీర్ ను మళ్లీ బలోపేతం చేసుకోవచ్చని అనుకునే అవకాశం ఉంది. ఒకవేళ అలాంటి నిర్ణయం తీసుకుంటే, అది ఆయనకే కాకుండా ఆప్ పార్టీ భవిష్యత్తుకు కీలకంగా మారుతుందని ప్రముఖులు విశ్వసిస్తున్నారు. అయితే దీనిపై కేజ్రీవాల్ మాత్రం ఇప్పటి మీడియా ముందు ఎలాంటి విషయాలు చెప్పలేదు.


పైపైకి గంగ.. తీరనున్న బెంగ



తాండూరు: జిల్లాలో భారీగా కురిసిన వర్షాలతో భూగర్భజల మట్టాలు గణనీయంగా పెరుగుతున్నాయి. గతేడాది ఆగస్టులో ఎక్కువలోతులో ఉన్న గంగ ఈసారి అదే నెల నాటికి ఏకంగా 4.05 మీటర్లు పైకి వచ్చింది. దీంతో తాగు, సాగునీటికి కష్టాలు తప్పనున్నాయి. ఎగువన కురిసిన భారీ వర్షాలకు దిగువనున్న వాగులు ఉద్భ్రుతంగా ప్రవహిస్తున్నాయి. ఆ నీరంతా చెరువులు, కుంటలు, జలాశయాల్లోకి వెళ్లడంతో మత్తడి దూకాయి. బంజరు, అటవీ భూములు బాగా తడిశాయి. యాసంగి సాగుకు అనుకూలం.. పెరిగిన భూగర్భ జలమట్టాలు అక్టోబరు నుంచి ప్రారంభమయ్యే యాసంగి సాగుకు అనుకూలంగా మారాయి. 1.30 లక్షల ఎకరాల్లో వరి, వేరుసెనగ, పండ్లతోటలు, కూరగాయల పంటలు సాగు చేయనున్నారు. ఆయా పంటలకు బోర్లు, బావుల నుంచి తోడే నీరే ఆధారం. ఇందులో వరి సాగుకు నీటి వినియోగం ఎక్కువ. మిగిలిన వాటికి వారం, పది రోజులకోసారి పారింపాల్సి ఉంటుంది. బోర్లు, బావుల్లో మట్టం పెరగడంతో సాగుకు ఇబ్బందులు తప్పనున్నాయి.

ఇబ్బందులు తప్పనున్నాయి. **కాగ్నా, కాకరవేణి పరివాహకంలో..** జిల్లాలోని కాగ్నా కాకరవేణి నదులకు అడ్డంగా పది ఆనకట్టలున్నాయి. ఇప్పటికే అవన్నీ వరద నీటితో నిండాయి. ఫలితంగా పరివాహకంలోని బోర్లు, బావుల్లో నీరు 2- 4 మీటర్లపైకి వచ్చింది. ఒక్కో ఆనకట్ట పరిధిలో ఆదనంగా 300- 500 ఎకరాల్లో ఆరుతడి పంటలు సాగు చేసే వీలు కలిగింది. **పొదుపుగా వాడుకోవాలి..** - రవిశంకర్, జిల్లా భూగర్భజల వనరుల అధికారి, వికారాబాద్ జిల్లాలో భారీగా కురిసిన వర్షాలకు భూగర్భ జలమట్టం గణనీయంగా పెరిగింది. పొదుపుగా వాడుకోవాలి. వృధా నీటిని భూమిలోకి ఇంకించేందుకు ఇంకుడు గుంతలను నిర్మించుకోవాలి. రైతులు పంటల సాగుకు ఎంత అవసరమో అంతే వినియోగించాలి. బోర్లను నిర్విరామంగా నడపరాదు. వ్యక్తిగత అవసరాలకు సరిపోను మాత్రమే వాడుకోవాలి.

అక్రమాల దారి.. ఆదాయం హాలీ



సిరిసిల్ల: జిల్లాలో ఇసుక అక్రమ రవాణాతో ప్రభుత్వ ఆదాయానికి గుండీ కొడుకున్నారు. జిల్లాకు డీఎంఎఫ్ డి(డిస్ట్రిక్ట్ మినరల్ ఫండ్ ట్రస్ట్)కు నిధులు సమకూర్చేందుకు 'సాండ్ ట్యాక్స్' విధానానికి రెవెన్యూ శాఖ చేసిన ప్రణాళికలు కార్యరూపం దాల్చకపోవడంతో ఇసుక అక్రమార్కులు యధేచ్ఛగా సహజ సంపద దోచేస్తున్నారు. మండలాల వారీగా తహసీల్దార్ కార్యాలయాల్లో ట్రాక్టర్ రిజిస్ట్రేషన్ ప్రవపత్రాలు, రూ. 10వేలు చెల్లించి 'సాండ్ ట్యాక్స్' పథకంలో చేరాలని మే, జూన్ నెలల్లో అవకాశం ఇచ్చారు. ఎవరూ ముందుకు రాకపోవడంతో పథకం ఉద్దేశం కాగితాలకే పరిమితమైంది. సాండ్ ట్యాక్స్ ఆన్ లైన్ విధానం అమలు చేస్తే అక్రమాలకు అడ్డుకట్టపడే అవకాశం ఉంది. ఏటా రూ. 6.34 కోట్ల ఆదాయం సమకూరుతుందని అంచనా. ఉన్నతాధికారులతో కూడిన జిల్లా సాండ్ కమిటీ ఉంది. దీని నిర్వహణకు కలెక్టరేట్ లో ప్రత్యేకంగా ఒక విభాగాన్ని ఏర్పాటు చేశారు. ఇందులో ఇద్దరు నోడల్ అధికారులు ఉన్నారు.

12 చోట్ల రీవేలు మానేరు, మూల వాగుల్లో 12 చోట్ల ఇసుక రీవేలును గనుల శాఖ ఇది వరకే గుర్తించింది. 14 లక్షల క్యూబిక్ మీటర్ల పైనే ఇసుక లభిస్తుందని అంచనా వేశారు. ప్రభుత్వ ప్రైవేటు అవసరాలకు రెవెన్యూ అధికారులు జారీ చేసే వే బిల్లులతోనే ఇసుక తవ్వే. తరలింపాలనే నిబంధన ఉంది. అయితే మండల రెవెన్యూ కార్యాలయాల్లో వే బిల్లుల

జారీ, వాటి నిర్వహణ, ఇసుక తవ్వకాలపై పర్యవేక్షణ లేక ప్రభుత్వానికి రావాల్సిన ఆదాయం పక్కదారి పడుతోంది. ప్రస్తుతం వే బిల్లులో ట్రాక్టర్ ఇసుక(మూడు క్యూబిక్ మీటర్లకు) రూ. 450 చెల్లిస్తున్నారు. **అధిక ధరలకు విక్రయం** ఇందిరమ్మ ఇళ్ల లబ్ధిదారులకు పంచాయతీ కార్యదర్శులే వే బిల్లులు జారీ చేస్తున్నారు. వీటితో వారు ఇసుక సరఫరా చేసే మధ్యవర్తులను ఆశ్రయిస్తున్నారు. సాధారణంగా జిల్లాలో దూరాన్ని బట్టి రూ. 2500 నుంచి రూ. 3000 తీసుకుంటున్నారు. అదే ఇందిరమ్మ వేబిల్లులకు వచ్చేసరికి రూ. 4000 నుంచి రూ. 5000 వసూలు చేస్తున్నారు. అక్రమార్కులు ఒక్క వేబిల్లుతో నాలుగు, అయిదు ట్రీపుల ఇసుక వాగుల్లోంచి తోడుకొచ్చి గ్రామ శివారుల్లో పెద్దఎత్తున నిల్వచేసుకుంటున్నారు. వాగుల్లో వరద ఉద్భ్రుతి ఎక్కువగా ఉన్న సమయంలో దీన్ని అధిక ధరలకు విక్రయిస్తూ సొమ్ము చేసుకుంటున్నారు. పంచాయతీల్లో వేబిల్లు జారీ తర్వాత క్వారీలు, రవాణాల తనిఖీలు ఉండవు. బిల్లుపై ఎక్కువ నుంచి ఎక్కువకి చెక్కున్న చోటు.. తేదీ, సమయం లాంటివి ఏవీ ఉండవు. ఈనెల 18న వీర్పల్లిలో తప్పదు తేదీతో ఇసుక రవాణా చేస్తున్న ట్రాక్టర్ ను పోలీసులు పట్టుకున్నారు. జిల్లాలో ఈ ఏడాది అక్రమ ఇసుక రవాణా చేస్తున్న 126 వాహనాలు, 156 మందిని పోలీసులు అరెస్టు చేశారు. వారి కళ్లు గప్పి తరలిస్తున్నవి అనేకం ఉంటాయి.

నాడు వెలవెల.. నేడు జలకళ!

ఎల్లారెడ్డిపేట: ఎల్లారెడ్డిపేట మండలం రాచర్ల బొప్పాపూర్ శివారులోని జక్కుల చెరువు ఇది. దీని కింద రాచర్ల బొప్పాపూర్, రాచర్ల గొల్లపల్లి గ్రామాల్లో 494 ఎకరాల ఆయకట్టు ఉంది. గత జులై వరకు కొత్తగా వరదనీరు వచ్చి చేరకపోవడంతో డెడ్ స్టోరేజీకి చేరుకుంది. ఎగువ ప్రాంతం నుంచి వస్తున్న వరదలతో ఓ వైపు ఎగువమానేరు వాగు ఉద్భ్రుతంగా పారినప్పటికీ చెరువు వెలవెలబోతూ కనిపించడంతో రెండు గ్రామాల రైతులు ఒక దశలో ఆందోళన చెందారు. కొన్ని బోరుబావులు వట్టిపోయాయి కూడా. ఈ వానాకాలం, రానున్న యాసంగి సీజన్ లో పంటల సాగుపై నీలి నీడలు కమ్ముకున్నాయి. ఇదే చెరువు ఇప్పుడు మత్తడి పారుతోంది. ఆ నీరు ఎల్లారెడ్డిపేటలోని 600 ఎకరాల ఆయకట్టు ఉన్న గద్దెచెరువులోకి ప్రవహిస్తోంది. మరికొద్దిరోజుల్లో గద్దెచెరువు కూడా మత్తడిపోతే అవకాశాలున్నాయి. ఇలా గొలుసుకట్టు చెరువులు క్రమంగా జీవం పోసుకుంటున్నాయి. మెట్ట ప్రాంతమైన జిల్లాలో సీజన్ ఆరంభంలో వర్షాలు తొలకత ఊరించినా ఆ తర్వాత ఆగస్టు, సెప్టెంబరు మాసాల్లో ఒక్కసారిగా ఊపందుకున్నాయి. దీంతో జిల్లాలో నీరు లేక నాడు వెలవెల బోయిన సాగునీటి వనరులు నేడు జలకళను సంతరించుకొని నిండుకుదలను తలపిస్తున్నాయి. అధిక వర్షాలు కురవడంతోపాటు ఎగువ ప్రాంతం నుంచి భారీగా వరదనీరు రావడంతో మధ్యతరహా ప్రాజెక్టులు సహా పలు చెరువులు, కుంటలు మత్తడి పారుతున్నాయి. ముఖ్యంగా గ్రామాల్లో వ్యవసాయానికి ఆయువుపట్టుగా ఉండే గొలుసుకట్టు చెరువులు జీవం పోసుకుంటున్నాయి. మరికొద్ది రోజులపాటు వర్షాలు, వరదలు ఇలాగే కొనసాగితే జిల్లా వ్యాప్తంగా సాగునీటి వనరులన్నీ పూర్తిస్థాయిలో నీటి మట్టాన్ని సంతరించుకొని, కళకళలాడనున్నాయి. ప్రస్తుత వానాకాలం సీజన్ తోపాటు మున్ముందు యాసంగిలోనూ సాగునీటికి ఎలాంటి ఇబ్బంది లేకుండా పంటలు పుష్పలంగా పండనున్నాయి.

12 శాతం అదనపు వర్షపాతం



జిల్లాలో ఈ నెల 23 నాటికి 688.6 మిల్లీమీటర్ల సాధారణ వర్షపాతం నమోదుకావాల్సి ఉండగా 771.9 మీటర్లు కురిసింది. 12 శాతం అదనపు వర్షపాతం నమోదైంది. ఇల్లంతకుంట, ముస్తాబాద్, గంధీపూర్ పేట మండలాల్లో అధిక వర్షాలు పడగా రుద్రింగిలో మాత్రం లోటు వర్షాలు కురిశాయి. మిగతా 9 మండలాల్లో సాధారణ వర్షపాతం నమోదైంది. సిరిసిల్ల డివిజన్ లో 265, వేములవాడ డివిజన్ లో 251 కలుపుకొని మొత్తం 516 చెరువులున్నాయి. వీటిలో ఈ నెల 23 వరకు 88 చెరువులు మత్తడి పారుతున్నాయి. 0-25 శాతం నీటితో 126, 25-50 శాతంతో 119, 50-75 శాతంతో 129 చెరువులుండగా 75- 100 శాతం నీరు వచ్చిన చెరువులు 54 ఉన్నాయి. మరోవైపు భారీ వర్షాలున్నట్లు వాతావరణశాఖ చెబుతోంది. ఈ అంచనా ప్రకారం 75- 100 శాతం వరకు నీరున్న చెరువులన్నీ పూర్తిస్థాయిలో నిండిపోనున్నాయి. మిగతా చెరువులు కూడా జలకళను సంతరించుకొని జిల్లాలో సాగునీటి బెంగ తీరనుంది.

ఆగిందీ.. వివరాలు చూడండి!

కాగజ్ నగర్ : పట్టణంలోని ఓ సూపర్ మార్కెట్ లో అయిదు రోజుల కిందట ఇద్దరు వ్యక్తులు అయిదు మిల్కీమిస్ట్ (శీతలపానీయం)లను కొనుగోలు చేశారు. గడువు దాటినప్పటికీ (ఎక్స్ పైరీ) విక్రయాల చేపడుతుండటాన్ని గుర్తించిన వారు.. నిర్వాహకులను ప్రశ్నించారు. నిర్లక్ష్యంగా సమాధానం చెప్పడంతో మున్సిపల్, ఆహార భద్రత అధికారులకు ఫిర్యాదు చేశారు. ఈ విషయమై బాసర్ జోసల్ అధికారి నాయక్ ను సంప్రదించగా.. వినియోగదారులు మోసపోతే తమ దృష్టికి తీసుకురావాలన్నారు. కాగజ్ నగర్ లో జరిగిన మోసంపై ఫిర్యాదు అందిందని, అధికారిని పంపించి చర్యలు చేపడతామని చెప్పారు. ఆదిలాబాద్ జిల్లాకు వారం రోజుల్లో అధికారి నియామకం కానున్నారని తెలిపారు. బతుకమ్మ, దసరా పండుగల సీజన్ ప్రారంభమైంది. కేంద్ర ప్రభుత్వం జీఎస్ టీ ఖాబులో మార్పులు చేసి కొంతమేర భారం తగ్గించింది. ఊమ్మడి జిల్లా వ్యాప్తంగా వివిధ వ్యాపారాలు జోరందుకున్నాయి. మార్కెట్ లో వివిధ ఆఫర్లతో ప్రజలను ఊరిస్తున్నాయి. దుస్తులు మొదలు కుని కిరాణాలు, సూపర్ మార్కెట్లలో కొనుగోళ్లు ఊపందుకున్నాయి. పట్టణాలకు సైతం సూపర్ మార్కెట్ కల్చర్ విస్తరిస్తోంది. దీనికితోడా ఆన్ లైన్ వేదికలు కూడా అందుబాటులో ఉన్నాయి. నిత్యావసర సరకులతోపాటు ఇతర వస్తువులను కొనుగోలు చేస్తుంటారు. ఇదే సమయంలో వినియోగదారులు అప్రమత్తంగా వ్యవహరించాల్సిన అవసరం ఉంది. పలు కిరాణా షాపులు, సూపర్ మార్కెట్లు, తదితర వాటిలో నాణ్యత లేని, గడవు తీరినవి అంటగట్టే ప్రమాదం ఉంది. తొందరపడి కొనుగోలు చేస్తే మోసపోయే అవకాశం ఉంది.

అప్రమత్తత అవసరం సూపర్ మార్కెట్ లలో అన్నీ ఒకేచోట లభిస్తాయి కదా అని వినియోగదారులు ఎక్కువగా వాటిలో కొనుగోలుకు మొగ్గు చూపుతున్నారు. దీన్ని ఆసరాగా చేసుకుని నాణ్యత లేని, కాలం చెల్లినవి కొనుగోలు చేసే ఆస్కారం ఉంది. తొందరలో ఆయా వస్తువుల కాలపరిమితి, నాణ్యతను జాగ్రత్తగా పరిశీలించాలి. ముఖ్యంగా తినే పదార్థాల ప్యాంకింగ్ విషయంలో మరింత అప్రమత్తంగా ఉండాలి. ప్రతి ప్యాకెట్ పై తయారు చేసిన తేదీ, ఎప్పటి వరకు వరకు వాడొచ్చు, ధర, చిరునామా తదితర విషయాలు ఉంటాయి. వీటిని సరి చూసుకోవాలి. ఏదైనా తేడాగా ఉంటే కొనొద్దు. ఒకవేళ మోసపోయామని గుర్తిస్తే వినియోగదారుల ఫోరంకు నిర్జిత రుసుము చెల్లించి దరఖాస్తు చేసి న్యాయం పొందవచ్చు. **ఆహార భద్రత అధికారుల జాడే?** నిత్యం తనిఖీలు చేసి వినియోగదారులకు నాణ్యమైన, కల్గి లేని సరకులు అందేలా చర్యలు చేపట్టాల్సిన ఆహార భద్రత అధికారుల జాడ ఉమ్మడి జిల్లాలో కరవైంది మంచిర్యాల మినహా నిర్మల్, కుమురంభీం జిల్లాలకు కలిపి ఒక్కరో అధికారి విధులు నిర్వహిస్తున్నారు. ఆదిలాబాద్ లో ఒక్కరూ లేరు. వినియోగదారులు ఫిర్యాదు చేసినా చర్యలు చేపట్టడంలో జాప్యం జరుగుతోంది. పలుచోట్ల మొక్కుబడి చర్యలతో మమ అనిపిస్తున్నారనే ఆరోపణలు సైతం ఉన్నాయి.

స్థానిక పోరుకు సేర్వం సిద్ధం

కామారెడ్డి : స్థానిక ఎన్నికలకు ఏర్పాట్లు దాదాపు పూర్తయ్యాయి. తాజాగా రిజర్వేషన్లను ఖరారు చేసిన అధికారులు ప్రభుత్వ ఆదేశాలతో ఆ వివరాలను బయటకు వెల్లడించలేదు. పల్లె ఓటర్ల జాబితా, నోడల్ అధికారుల నియామకాలను ఇది వరకే పూర్తి చేశారు. ఎన్నికల సామగ్రి ముద్రణ, కరదీపికల పంపిణీ కూడా పూర్తయింది. రోజున స్టేజ్-1, స్టేజ్-2 అధికారులకు కామారెడ్డి, ఎల్లారెడ్డి, బాన్సువాడ నియోజకవర్గ కేంద్రాల్లో సర్దుచి, వార్డు సభ్యులు, ఎంపీటీసీ, జడ్పీటీసీ ఎన్నికలకు సంబంధించి ఒక రోజు శిక్షణ కూడా ఇచ్చారు.

ప్రకటనే వస్తే ముందుకు.. స్థానిక పోరుకు సంబంధించి ప్రభుత్వం నుంచి సానుకూలత వస్తే ఎన్నికల కమిషన్ ప్రకటన జారీ చేస్తుంది. రిజర్వేషన్ ప్రక్రియ కూడా పూర్తవడంతో అందరూ సర్కారు నిర్ణయం కోసం ఎదురుచూస్తున్నారు. దసరా లోపు లేదా ఆ తర్వాత స్థానిక ఎన్నికలపై ప్రభుత్వం నిర్ణయం తీసుకుంటుందనే చర్చ సాగుతోంది. తాజాగా స్టేజ్-1, 2 అధికారులకు కూడా శిక్షణ పూర్తి చేశారు. పోలింగ్ తేదీలకు ముందు వీరికి మరోమారు శిక్షణ ఇస్తారు. వాస్తవానికి జనవరి నెలలోనే ఎన్నికల ప్రకటన వస్తుందని అధికారులు అన్నీ ఏర్పాట్లు చేశారు. ఫిబ్రవరిలో ఎన్నికల అధికారులకు, సిబ్బందికి శిక్షణ కూడా ఇచ్చారు. ప్రస్తుతం మళ్లీ ఇచ్చారు. ఇలా పనులు వకకవాల చేసుకుంటూ అధికారులు ముందుకు వెళ్తుండడంతో.. ఎన్నికల ప్రకటన త్వరలో వస్తుందనే సంతేనాలు కనిపిస్తున్నాయని ఆయా రాజకీయపార్టీలు పేర్కొంటున్నాయి. గ్రామాల్లో పాత రిజర్వేషన్ ప్రకారం కొత్త రిజర్వేషన్ చర్చ నడుస్తోంది. ఆశాపహులు గ్రామాల్లో మద్దతు కూడగట్టుకుంటున్నారు. **వసతులపై దృష్టి** జిల్లాలో 6,39,730 మంది ఓటర్లు ఉండగా.. 532 పంచాయతీలు, 4,656 వార్డుల్లో 233 ఎంపీటీసీ, 25 జడ్పీటీసీ స్థానాలకు ఎన్నికలు నిర్వహిస్తారు. 4,670 పోలింగ్ కేంద్రాలను ఏర్పాటు చేయగా.. ఆయా కేంద్రాల్లో అన్ని సౌకర్యాలు ఉండేలా చర్యలు తీసుకుంటున్నారు. ఈ ఎన్నికలు పూర్తిగా బ్యాలెట్ విధానంలో జరుగుతాయి. కావాల్సిన బ్యాలెట్ పెట్టెలను కూడా ఇప్పటికే తెప్పించారు. పోలింగ్ కేంద్రాల్లో విద్యుత్తు సరఫరా, తాగు నీరు, ప్రహరీ, ఫ్యాన్లు, ర్యాంపులు వంటి సౌకర్యాలు ఉండే తేనిది లెక్క తీస్తున్నారు. చివరిసారి నిర్వహించిన ఎన్నికల్లో మూడు విడతల్లో ఎన్నికల ప్రక్రియ కొనసాగింది. ఇప్పుడు రెండు విడతల్లో నిర్వహించే అవకాశాలు అధికంగా ఉన్నాయి.

గుత్తే‘దారులు’ కావలెను!

ఆదిలాబాద్ : ఆదిలాబాద్ గ్రామీణ మండలం ఖింసరి వాగు వద్ద వంతెన నిర్మాణానికి రూ.3 కోట్లు మంజూరయ్యాయి. మూడు సార్లు టెండర్లు పిలిచినా లాభంలేదు.జిల్లాలో రహదారుల నిర్మాణానికి గుత్తేదారులు ఆసక్తి కనబర్చడం లేదు.. ప్రధానమైన పంచాయతీరాజ్, రోడ్డు భవనాల శాఖ, ఐటీఓ ఇంజనీరింగ్ శాఖల పరిధిలో మంజూరైన పనులు చేపట్టేందుకు ఎవరూ ముందుకు రాకపోవడంతో రూ.కోట్ల పనులు పూర్తి కావడం లేదు. నిబంధనల సడలింపుపై చర్చ జరుగుతోంది.రూ. 2 కోట్లు, అంతకంటే ఎక్కువ విలువైన పనులను స్పెషల్ క్లాస్-1 గుత్తేదారు చేపడతారు. స్థానికంగా బ్యాచ్ మిక్స్ (డాంబర్, కాంక్రీట్ మిక్సం కలిపి) ఫ్లాంకు కలిగి ఉండాలి. జిల్లాలో అర్హులైన గుత్తేదారు ఒక్కరో ఉన్నారూ. రూ.కోట్లలో బిల్లులు పేరుకుపోవడంతో సదరు బడా గుత్తేదారు ఏడాది కిందట గుండెపోటుతో మృతిచెందారు. పాత బిల్లులు రాకపోవడంతో ఆ నిర్మాణ సంస్థ పనులు చేపట్టేందుకు ముందుకు రావడం లేదు. దీంతో వంతెనలు, రహదారులకు నిధులు మంజూరైనా మోక్షం లభించడం లేదు. బ్యాచ్ మిక్స్ ఫ్లాంకు కలిగి ఉండడం, ఇతర కాల్సిని నిబంధనల సడలిస్తే ఇతర జిల్లాల వద్దనున్న గుత్తేదారులకు వీలుందనే ఆభిప్రాయాలు వ్యక్తమవుతున్నాయి. రూ. 2 కోట్ల కంటే తక్కువ పనులు చేపట్టాలంటే హార్డ్ డ్రం మిక్స్ ఫ్లాంట్ (టీటీ తరహాలోనే చిన్న ఫ్లాంకు) సొంతంగా కలిగి ఉండాలి. ఈ తరహా అర్హులైన గుత్తేదారులు నలుగురున్నా వారికీ బకాయిలు పేరుకుపోవడంతో పనులు చేపట్టేందుకు ఆసక్తి చూపడం లేదు. మూడు శాఖల్లో టెండర్లు దక్కించుకొని 52 పనులకు సంబంధించి రూ.171 కోట్లకుపైగానే పనులు పెండ్లింగిలో ఉన్నాయి. ఇంద్రవెల్లి మండలం ఈశ్వరీనగర్ నుంచి ఉటూర్ నర్సాపూర్ (బి) వరకు అధ్వానంగా మారిన రహదారి నిర్మాణానికి రూ. 3.86 కోట్లు మంజూరయ్యాయి. మూడు సార్లు టెండర్లు పిలిచినా స్పందన లేదు.



హైదరాబాద్: స్థానిక సంస్థల ఎన్నికలను ఎదుర్కొనేందుకు సిద్ధంగా ఉన్నామని భారత్ రాష్ట్ర సమితి కార్యనిర్వాహక అధ్యక్షుడు కేటీఆర్ అన్నారు. ఎన్నికలు ఏవైనా తమ పార్టీ ఎదుర్కొనేందుకు సిద్ధంగా ఉంటుందని చెప్పారు. గట్టి నుంచి దిట్టి వరకు ఏ ఎన్నికైనా తమకు అనుకూలమే అని చెప్పారు.

“కాంగ్రెస్ ఇచ్చిన హామీలను ప్రజలు మర్చిపోయారని అనుకుంటోంది. వారి గ్యారంటీ కార్డులను గుర్తుచేసేందుకు.. మేము

‘బాకీ కార్డులను’ తీసుకువచ్చాం. వీటిద్వారా ఆ పార్టీ బాకీలను ఇంటింటికి చేర్చడానికి ఉద్యమించాం. ‘బాకీ కార్డులు’ ఇంటింటికి తీసుకుపోతే, అదే కాంగ్రెస్ పాలిట బ్రహ్మాస్త్రం. కేసీఆర్ ను తిరిగి తెచ్చుకోవాలనే ఆలోచన ప్రజల్లో కనిపిస్తోంది. ఉన్న హైదరాబాద్ నగరాన్ని ఉద్ధరించే పరిస్థితి లేదు.. కానీ కొత్త నగరాన్ని కడతామని పోజులు కొడుతున్నారు. మున్సిపల్ శాఖ విషయంలో సీఎం రేవంత్ పూర్తిగా విఫలమయ్యారు” అని కేటీఆర్ విమర్శించారు.



టీజీఎస్ఆర్టీసీ ఎండీగా తన చివరి రోజున వీసీ సజ్జనార్ ప్రజా రవాణాపై తన అనుబంధాన్ని వ్యక్తం చేశారు. ఆర్టీసీ బస్సులో ప్రయాణించారు. సాధారణ ప్రయాణికుడిలా లక్ష్మీకాపుల్ - టెలిఫోన్ భవన్ బస్టాండ్ నుంచి బస్లోవనీ వరకు

113 I/M రూల్స్ బస్సులో ప్రయాణించారు. యూపీఐ పేమెంట్ చేసి కండక్టర్ వద్ద సొంత ఖర్చుతో టికెట్ తీసుకున్నారు. ఈ సందర్భంగా ప్రయాణికులతో ముచ్చటించారు. వీసీ సజ్జనార్ హైదరాబాద్ పోలీస్ కమిషనర్ గా బదిలీపై వెళుతున్న సంగతి తెలిసిందే.

జనీలకు దసరా కానుకగా 42% రిజర్వేషన్లు: తెలంగాణ మంత్రులు



హైదరాబాద్, సెప్టెంబర్ 29: ప్రజలందరికీ మంత్రులు పొన్నం ప్రభాకర్, వాకిటీ శ్రీహరి బతుకమ్మ దసరా పండుగ శుభాకాంక్షలు తెలియజేశారు. సోమవారం గాంధీభవన్ లో మంత్రులు మీడియాతో మాట్లాడుతూ.. దసరా కంటే ముందే బీసీ బిడ్డలకు పండుగ వాతావరణం వచ్చిందన్నారు. మాతృమూర్తికి ప్రసవ వేదన అనేది ప్రకృతి ఇచ్చిన పరమని.. అలాగే 42 శాతం రిజర్వేషన్లు బీసీ బిడ్డలకు ఇచ్చిన వరంగా పేర్కొన్నారు. ‘మేము ఎంతో హక్కు అంతా మాట్లా’ అని రాహుల్ గాంధీ ఇచ్చిన మాట ప్రకారం రేవంత్ రెడ్డి రాష్ట్రంలో కులగణన చేశారని.. కులగణన ఆధారంగా బీసీ రిజర్వేషన్లు ఇవ్వాలని నిర్ణయించామన్నారు. తాము ఎవరికీ వ్యతిరేకం కాదని... ఎవరి నోటి కాడ ముద్ద లాకోవడం లేదని స్పష్టం చేశారు. వాస్తవానికి బీసీలకు రిజర్వేషన్లలో ఇంకా మాట్లా రావాలి కానీ కుదిండుకొని 42 శాతం రావాలి అని అడుగుతున్నామని చెప్పుకొచ్చారు. పార్టీ మెప్పు కోసం, నాయకుల మెప్పు కోసం ఎవరూ మాట్లాడి సమాజంలో తలవంపులు తెచ్చుకోవద్దని అన్ని పార్టీల బీసీ

నాయకులకు తాము కోరుతున్నామన్నారు. ఇది న్యాయపరమైన కోరికగా వెల్లడించారు. రిజర్వే షన్లు అమలు కాకపోతే బీసీ బిడ్డలు ఇంకా వెనకబడిపోతారన్నారు. జయలలిత బీసీ రిజర్వే షన్లు పెంచి 9 షెడ్యూలు పెట్టినప్పుడు జయలలిత పార్టీ కేంద్రంలో అధికారంలో లేదని తెలిపారు. రాష్ట్రంలో ప్రజలు కోరుకుంటున్నారని కాబట్టి కేంద్రం బిల్లుకు ఆమోదం తెలపాలని అన్నారు. ‘అంతేకాని మీరే హామీ ఇచ్చారు.... మీరే చేయాలి అని బట్ట కాల్చి మీద వేస్తాం అంటే ఎలా?’ అని మండిపడ్డారు. రాష్ట్ర పరిధిలో ఉన్న అన్ని ప్రయత్నాలు చేశామని....

ఇప్పుడు కేంద్రం చేయాలన్నారు. అది చేయక పోగా అనుమానాలు ఉన్నాయి అంటున్నారని... అనుమానాలు ఉంటే వ్యక్తం చేయమని కూడా చెప్పామన్నారు. అవేమీ చేయకుండా బీజేపీ నాయకులు కాళ్ళలో కట్టి పెట్టి ప్రయత్నం చేస్తున్నారని మండిపడ్డారు.

బీసీ బిడ్డలందరికీ పోటీ చేసే అవకాశం దొరికింది... దయచేసి అన్ని వర్గాలు సహకరించాలని, 42 శాతం రిజర్వేషన్లు వ్యతిరేకించి బీసీ బిడ్డల ఆగ్రహానికి గురికావద్దని మంత్రులు పొన్నం ప్రభాకర్, శ్రీహరి కోరారు.

స్థానిక ఎన్నికల్లో కాషాయ జెండా ఎగురువేస్తాం:రాంచందర్ రావు

హైదరాబాద్, సెప్టెంబరు29: స్థానిక సంస్థల ఎన్నికల షెడ్యూల్ ను ఇవాళ(సోమవారం) విడుదల చేసింది తెలంగాణ రాష్ట్ర ఎన్నికల సంఘం. మొదట ఎంపీటీసీ, జడ్పీటీసీ ఎన్నికలు జరుగనున్నాయి. ఆ తర్వాత వార్డులు, సర్పంచ్ ఎన్నికలు నిర్వహించనుంది ఎన్నికల సంఘం. అయితే ఎన్నికల షెడ్యూల్ విడుదల అనంతరం ఏబీఎన్ ఆంధ్రజ్యోతితో బీజేపీ అధ్యక్షుడు రాంచందర్ రావు మాట్లాడారు. ఆలస్యమైన తెలంగాణ ప్రభుత్వం స్థానిక సంస్థల ఎన్నికలకు వెళ్తుందని చెప్పుకొచ్చారు. ఇప్పటివరకు రాష్ట్రపతి , గవర్నర్ ల పేరిట కాలయాపన చేసింది రేవంత్ రెడ్డి ప్రభుత్వం. రెండేళ్లకే కాంగ్రెస్ మీద ప్రజలకు నిరీక్ష కలిగిందని విమర్శించారు. పదేళ్ల కేసీఆర్ ప్రభుత్వం మీద ప్రజలు విసిగిపోయారని ఆరోపించారు. స్థానిక సంస్థల ఎన్నికల్లో కాషాయ జెండా ఎగురువేస్తామని ధీమా వ్యక్తం చేశారు రాంచందర్ రావు. తమ గెలుపునకు స్థానిక సంస్థల ఎన్నికలే నిదర్శనం కాబోతున్నాయని ఉద్ఘాటించారు. తమకు ఎనిమిది మంది ఎమ్మెల్యేలు, ఎనిమిది మంది



ఎంపీలు, ముగ్గురు ఎమ్మెల్యేలు ఉన్నారని గుర్తుచేశారు. తాను స్వయంగా ఇప్పటివరకు 23 జిల్లాల్లో యాత్రలు చేశానని తెలిపారు. ఇంకో నాలుగు జిల్లాల్లో యాత్ర చేయాల్సి ఉందని వివరించారు. స్థానిక సంస్థల ఎన్నికల్లో మెజార్టీ స్థానాలను తామే గెలువబోతున్నామని రాంచందర్ రావు ధీమా వ్యక్తం చేశారు.



పాక్ ప్రధానికి ఊహించని పాక్.. పీఓకేలో తిరగబడ్డ ప్రజలు..

పాకిస్తాన్ ప్రధాని షేబాజీత్ షరీఫ్ కు ఊహించని పాక్ తగిలింది. పాకిస్తాన్ ఆక్రమిత కాశ్మీర్ (పీఓకే)లో ప్రభుత్వానికి వ్యతిరేకంగా ప్రజలు నిరసనలు చేపట్టారు. ఆవామీ యాక్షన్ కమిటీ అధ్యక్షులలో ఈ నిరసన కార్యక్రమాలను జరుగుతున్నాయి. సోమవారం పంధలాది మంది ప్రజలు వీధుల్లోకి వచ్చి ప్రధాని షరీఫ్ కు వ్యతిరేకంగా నినాదాలు చేశారు. రా్యలిలు చేపట్టారు. ముజఫ్ రాబాద్, రావల్కోట్ తోపాటు పలు ప్రాంతాల్లో స్కూళ్లు, షాపులు, ఇతర వ్యాపారాలు మూతపడ్డాయి. ప్రజలు స్వచ్ఛందంగా బంద్ కు పూనుకున్నారు. వీలైనంత త్వరగా నిర్వాణాత్మక సంస్కరణలు తీసుకురావాలని షరీఫ్ ప్రభుత్వాన్ని డిమాండ్ చేస్తున్నారు. ఎలక్ట్రీసిటీ టారిఫ్ లు తగ్గించాలని, నిత్యావసర వస్తువులపై సబ్సిడీ ఇవ్వాలని అడుగుతున్నారు. కాశ్మీర్ శరణార్థులకు కేటాయించిన 12 అసెంబ్లీ స్థానాలను కూడా తీసివేయాలని డిమాండ్ చేస్తున్నారు. చాలా ఏళ్లుగా

పెండింగ్ లో ఉన్న ఎన్నికల హామీలను వీలైనంత త్వరగా నెరవేర్చాలని డిమాండ్ చేస్తున్నారు. ఇక, నిరసనల నేపథ్యంలో షరీఫ్ ప్రభుత్వం అలెర్ట్ అయింది. పరిస్థితులు చెయ్యి దాటి పోకుండా ఉండటానికి చర్యలు మొదలెత్తింది. పీఓకేలోని పలు ప్రాంతాల్లో ఇంటర్ నెట్ సేవలను నిలిపివేసింది. పెద్దఎత్తున భద్రతా దళాలను రంగంలోకి దించింది. పంజాబ్ నుంచి వేల మంది సైనికులు పీఓకేకు వెళ్లారు. శనివారం, ఆదివారం ప్రముఖ సిటీలకు వెళ్లే ఎంట్రి, ఎగ్జిట్ పాయింట్లను ఆర్మీ మూసివేసింది. ఏపీసీ కీలక నేత షాకత్ నవాజ్ మిర్ మాట్లాడుతూ.. ‘మేము ప్రభుత్వానికి వ్యతిరేకంగా పోరాటం చేయటం లేదు. గత 70 ఏళ్లుగా మాకు అందకుండా పోతున్న ప్రాథమిక హక్కుల కోసం పోరాటం చేస్తున్నాం’ అని అన్నారు. ఇక, ఏపీసీ నాయకులు, ప్రభుత్వానికి మద్దతు చర్యలు జరుగుతున్నాయి. కానీ, చర్యలు మాత్రం ఓ కొలిక్కి రావటం లేదు.



హైదరాబాద్: దేశంలోనే అతిపెద్ద సినిమా పైరసీ మూఠాను తెలంగాణ పైరసీ పోలీసులు పట్టుకున్నారు. మూఠాకు చెందిన ఆరుగురిని అరెస్టు చేశారు. తెలుగు సహా పలు భాషల సినిమాలను పైరసీ చేసినట్లు గుర్తించారు. ఇందుకు సంబంధించిన వివరాలను హైదరాబాద్ సీపీ సీపీ ఆనంద్ వెల్లడించారు. ఈ మూఠా పైరసీ వల్ల తెలుగు చిత్ర పరిశ్రమకు రూ. 3,700 కోట్ల మేర నష్టం వాటిల్లిందని తెలిపారు. దీనివల్ల నిర్మాతలు తీవ్రంగా నష్టపోతున్నారని చెప్పారు. “టెలిగ్రామ్ ఛానల్స్, టొరెంట్స్ ద్వారా సినిమాల పైరసీ జరుగుతోంది. కొత్తగా ఎంవో విధానంలోనూ చేస్తున్నారు. థియేటర్ కు వెళ్లి కెమెరా ద్వారా రికార్డింగ్ చేసి పైరసీకి పాల్పడుతున్నారు. అందరూ విసుపోయేలా డిజిటల్ కాపీలను కూడా హక్కి చేసి పైరసీ చేస్తున్నారు. పైరసీ సినిమాలు అవేలోడ్ చేసి టెలిగ్రామ్, గేమింగ్ యాప్ ప్రకటనల ద్వారా ఆదాయం పొందుతున్నారు. ‘సింగిల్’, ‘హిట్’ సినిమాల పైరసీ జరిగినప్పుడు మాకు ఫిర్యాదులు అందాయి.

పైరసీ కేసులో జానా కిరణ్ కుమార్ అనే వ్యక్తి ప్రధాన నిందితుడు. సినిమాకు వెళ్లి కెమెరా ద్వారా రికార్డింగ్ చేసి టెలిగ్రామ్ ఛానల్ ద్వారా మరొకరికి పంపించాడు. హైఎండ్ కెమెరా ఉన్న సెల్ ఫోన్ తో నిందితులు సినిమాను రికార్డింగ్ చేస్తారు. సెల్ ఫోన్ ను జేబులో గానీ, పావ్ కార్డ్ డబ్బాల్లో గానీ పెడతారు. కిరణ్ మూఠా ప్రత్యేకమైన యాప్ ద్వారా సినిమాలను పైరసీ చేసింది. రికార్డింగ్ చేస్తున్నప్పుడు సెల్ ఫోన్ స్క్రీన్ లైట్ కూడా ఆఫ్ లో ఉంటుంది. దీంతో ఎవరికీ అనుమానం రాదు. ఇతర భాషల చిత్రాలను రికార్డింగ్ చేసేందుకు ఏజెంట్లు కూడా ఉన్నారు. సినిమా పైరసీలకు నెర్రాండ్స్ కు చెందిన ఐటీ అగ్రస్థి వాడుతున్నారు. ఈ మూఠాను పట్టుకునేందుకు అత్యాధునిక టెక్నాలజీని వినియోగించాం.

పోలీసులు ఎప్పుడీ పట్టుకోలేని టెక్నాలజీ వాడుతున్నామని నిందితులు పేర్కొన్నారు. మేం కోసును ఛేదించిన విధానం తెలిసి పాక్ అయినట్లు నిందితుడు చెప్పాడు. అతడికి టెలిగ్రామ్ యాప్ ల

నుంచి నెలకు సుమారు రూ.9 లక్షల వరకు చెల్లింపులు జరిగాయి. డిజిటల్ మీడియా సర్వర్లు మొత్తం హక్కి చేసి నెవువ్యాండ్ కరెన్సీ పేమెంట్స్ ద్వారా మొత్తం హక్కి చేసి దొరికింది. మరో ప్రధాన నిందితుడు పట్నాకు చెందిన అశ్వనీకుమార్ హక్కింగ్ లో నిపుణుడు. డిజిటల్ మీడియా సర్వర్లు మొత్తం హక్కి చేసి నెవువ్యాండ్ అతడికి ఉంది. కొన్ని సందర్భాల్లో గవర్నమెంట్ వెబ్ సైట్లను కూడా హక్కి చేశాడు. ఎలక్షన్ కమిషన్ వెబ్ సైట్ ను కూడా హక్కి చేశాడు. ప్రభుత్వ వెబ్ సైట్లు హక్కి చేసి ఉద్యోగులు, జీతాల వివరాలు పొందగలిగాడు. బహర్ లో ఉన్న అతని ఇంటికి మా టీమ్ వెళ్లింది. అతని ఇంటికి 22 సీసీటీవీ కెమెరాలు పెట్టుకున్నాడు. పట్నాలో కార్నర్ ను పలు కంపెనీల సైట్లను హక్కి చేశాడు. నిందితుల వల్ల పలు కంపెనీలు వాళ్ల ఉద్యోగులను అనుమానించే పరిస్థితి వచ్చింది. సినిమాల పైరసీని ప్రధానంగా ప్రోత్సహిస్తున్నది.. టెలిగ్రామ్, గేమింగ్ యాప్ నిర్వాహకులు. పైరసీ సైట్ లోని లింకలను క్లిక్ చేస్తే యూజర్ ఇన్ ఫార్మలన్సీ పైరసీ మూఠాకు వెళ్తాయి. డిజిటల్ మీడియా హోమ్ లు జాగ్రత్తగా ఉండాలి. సినిమా ఫుటీజీని భద్రపరచుకోవడంలో జాగ్రత్తగా ఉండాలి. సర్వర్ కు ఒక ప్రొటెక్షన్ చేస్తే.. మరో మార్గంలో వస్తారు. ఎక్కువ సినిమాల పైరసీ కిరణ్, అశ్వనీకుమార్ మూఠా వల్లే జరిగింది.

పైరసీ ద్వారా లక్షల వరకు ఆదాయం.. నిందితులు ఈసీ వెబ్ సైట్ ను హక్కి చేసి ఎన్నికల జాబితాను మార్చే ప్రయత్నం చేశారు. పైరసీ ద్వారా నిందితులు లక్షల వరకు సంపాదించారు. ఈటీవీ కంటెంట్ ను హార్డ్ వర్క్ అనే వ్యక్తి పైరసీ చేశాడు. అతడు సాఫ్ట్ వేర్ ఉద్యోగి. సినిమాలను పైరసీ చేయడంలో సమాజ సేవ ఏమీలేదు. పైరసీలు చేసి టెలిగ్రామ్ యాప్ ల ద్వారా డబ్బు సంపాదించారు. సిరిల్ అనే వ్యక్తి నెర్రాండ్, ప్యూరిస్ ఐటీ అగ్రస్థిలు పెట్టి సినిమాలు పైరసీ చేసి ఆఫ్ లోడ్ చేస్తున్నారు. ఇతనికి టెలిగ్రామ్ యాప్ ల నిర్వాహకులు నెలకు రూ.9లక్షలు ఇస్తున్నారు. ఇప్పటి వరకు 500 సినిమాలు పైరసీ చేసినట్లు గుర్తించాం.” అని సీపీ ఆనంద్ తెలిపారు.

తెలంగాణకు ప్రత్యేక స్థానం తెచ్చిన పీఓకే బతుకమ్మ: ఎమ్మెల్యే హాలీమ్ రావు

సిద్దిపేట, సెప్టెంబర్ 29: ప్రపంచంలోనే తెలంగాణకు ప్రత్యేక స్థానాన్ని తెచ్చిన పండుగ.. బతుకమ్మ అని మాజీ మంత్రి, బీఆర్ఎస్ ఎమ్మెల్యే హాలీమ్ రావు తెలిపారు. ప్రపంచంలో పుష్పలను పూజించే గొప్ప సంస్కృతి తెలంగాణలోనే ఉందని ఆయన పేర్కొన్నారు. దసరా సవరాత్రి ఉత్సవాల్లో భాగంగా సోమవారం కొండపాక మండలం మర్కడ శ్రీ విజయ దుర్గా సమేత శ్రీ సంతాన మల్లిఖార్జున స్వామివారిని ఆయన దర్శించుకొని ప్రత్యేక పూజలు నిర్వహించారు. అనంతరం ఎమ్మెల్యే హాలీమ్ రావు మాట్లాడుతూ.. తెలంగాణ ఉద్యమ ప్రస్థానంతోపాటు.. ప్రత్యేక రాష్ట్ర స్వాధీనతతో ఈ పండుగలు విశ్వ విఖ్యాతమయ్యాయని చెప్పారు.

బీఆర్ఎస్ పార్టీ అధినేత కేసీఆర్ నాయకత్వంలో తెలంగాణ ఉద్యమం ఎప్పుడు ప్రారంభమైందో.. నాటి నుంచి ఈ బతుకమ్మకు చాలా గొప్ప గుర్తింపు వచ్చిందని ఈ సందర్భంగా ఆయన గుర్తు చేశారు. కేసీఆర్ ప్రభుత్వ హయాంలో బతుకమ్మని రాష్ట్ర పండుగగా జరుపుకున్నామన్నారు. ఏ దేశంలో ఉన్నా.. ఎక్కడున్నా తెలంగాణ వాళ్లు చాలా గొప్పగా ఈ బతుకమ్మ పండుగను జరుపుకుంటారని వివరించారు. ఈ పండుగ వెనుక సైన్స్ కూడా ఉందన్నారు. కొత్తగా



వచ్చిన వర్షపు నీటిలో కీటకాలు ఉంటాయని.. వాటిని శుభ్రం చేయటం కోసం తంగెడు, గునుగు పుష్పలను నీటిలో వేస్తారన్నారు. దీని వల్ల నీరు పరిశుభ్రమవుతుందని తెలిపారు. అమ్మవారి ఆశీస్సులు ప్రజలందరిపై ఉండాలని తాను ప్రార్థించానన్నారు.

ఈ రాష్ట్రం ఇంకా అభివృద్ధి పథంలో ముందుకు సాగాలని కోరుకున్నానని పేర్కొన్నారు. ఈ సందర్భంగా రాష్ట్ర ప్రజలందరికీ బతుకమ్మ దసరా శుభాకాంక్షలు మాజీ మంత్రి హాలీమ్ రావు తెలిపారు.



బీగ్ బ్రేకింగ్.. స్థానిక ఎన్నికల్లో ఆ నిబంధన.. వారు పోటీకి అనర్హులు

హైదరాబాద్, సెప్టెంబరు29 : స్థానిక సంస్థల ఎన్నికల షెడ్యూల్ ను ఇవాళ(సోమవారం) విడుదల చేసింది తెలంగాణ రాష్ట్ర ఎన్నికల సంఘం. మొదట ఎంపీటీసీ, జడ్పీటీసీ ఎన్నికలు జరుగనున్నాయి. ఆ తర్వాత వార్డులు, సర్పంచ్ ఎన్నికలు నిర్వహించనుంది ఎన్నికల సంఘం. అయితే, స్థానిక సంస్థల ఎన్నికల్లో ముగ్గురు పిల్లలు ఉన్నవారు పోటీకి అనర్హులని తెలంగాణ ప్రభుత్వం చెబుతోంది. కాగా, ముగ్గురు పిల్లల నిబంధనను ఆంధ్రప్రదేశ్ రాష్ట్ర ముఖ్యమంత్రి నారా చంద్రబాబు నాయుడు ఎత్తివేశారు. కానీ తెలంగాణలో మాత్రం ముగ్గురు పిల్లల నిబంధన ఇంకా మారలేదు. దీంతో స్థానిక సంస్థల ఎన్నికల్లో పోటీకి దిగాలనుకునేవారు ఆలోచనలో పడ్డారు. అయితే ఎన్నికల సంఘం షెడ్యూల్ విడుదల చేయడంతో ఈ నిబంధనను తెలంగాణ ప్రభుత్వం ఎత్తివేసిందో లేదోనని పలువురు ఉత్సాహిగా ఎదురుచూస్తున్నారు.